

MAHINUNGDANONG MGA BUTANG PARA SA PAGPAHIULI SA IGLESIAHANONG KINABUHI

(Biyernes—Sesyon sa Gabii)

Mensahe 3

**Ang Kalabot sa Pagkaanaa sa Iglesia sa Tulo-usang Dios,
sa Mga Iglesia Lokal nga Mga Pagpadayag sa Lawas ni Cristo,
ug sa Pagbatasan sa Mga Magtutuo sa Iglesiahanong Kinabuhi
diha sa Pagbati sa Lawas**

Basahong Kasulatan: 1 Tes. 1:1; 2 Tes. 1:1; Mat. 16:18; 18:17; 1 Cor. 1:2; 12:12-27

- I. Naa sa Tulo-usang Dios ang iglesia—“sa iglesia sa mga taga-Tesalonica nga naa sa Dios Amahan ug ni Ginoong Jesucristo”—1 Tes. 1:1:**
- A. Naa sa 1 Tesalonica 1:1 ang pinadayag sa dako kaayong kamatuoran nga naa sa bugtong-talagsaong Dios ang iglesia ug nga kini nga Dios mao ang atong Amahan ug si Ginoong Jesucristo:
 - 1. Dili lang iya sa Dios ug iya ni Cristo ang iglesia; naa sab sa Dios ug naa ni Cristo ang iglesia.
 - 2. Importante nga makita nato nga iya sa Dios ug naa sa Dios, iya ni Cristo ug naa ni Cristo, ang iglesia sa atong dapit.
 - B. Hinimo ang iglesia sa mga tawo, apan naa sila, ang mga magtutuo, sa Tulo-usang Dios—v. 1; 2 Tes. 1:1.
 - C. Ang iglesia grupo sa mga tawong gipanganak sa Dios Amahan pinaagi sa Iyang kinabuhi ug kinaiya ug organicong gipausa ni Cristo:
 - 1. Aron maanaa sa Dios ang iglesia, mahimo gyong Amahan nato ang Dios, ug duna gyod tay relasyon Niya sa kinabuhi—1 Juan 3:1:
 - a. Sa 1 Tesalonica 1:1 nagpasabot ang pulong *Amahan* og relasyon sa kinabuhi; diha sa Dios Amahan, gipanganak na ta pag-usab, ug karon, ingon nga mga anak Niya, duna tay relasyon Niya sa kinabuhi—Juan 1:12-13.
 - b. Kanang naa sa Dios Amahan ang iglesia nagpasabot nga naa sa tuyo, plano, pagpili, ug pagtudlong daan sa Dios ang iglesia—Efe. 1:4-5.
 - c. Ang iglesia nga naa sa Dios Amahan mao ang iglesia nga naa sa bugtong-talagsaong Tigpasiugda ug Tigsugod—Rom. 11:36; 1 Cor. 8:6; Mat. 15:13.
 - 2. Ang maanaa ni Ginoong Jesucristo kana mang organicong mausa ni Cristo sa tanan Niyang pagkamao ug nahuman—1 Tes. 1:1; 1 Cor. 1:30:
 - a. Diha ni Ginoong Jesucristo naa tay pagtapos sa tanang iya sa daang kabuhatan, kay ang maanaa ni Cristo maanaa man sa Iyang kamatayon, sa kamatayong nagtapos sa tanang negatibong butang—Rom. 6:4.
 - b. Ang ngalang *Cristo* sa 1 Tesalonica 1:1 nagpasabot sa tanang kadato sa pagkabanhaw; busa, ang pagkaanaa nato ni Cristo pagkaanaa man sa pagkabanhaw—Rom. 8:10-11.
 - D. Naa sa nahikay nga Tulo-usang Dios ang iglesia—sa Amahan, sa Anak, ug sa Espiritu Santo—nga nahimong Espiritung taghatag-og-kinabuhi uban sa Amahan ug sa Anak—1 Cor. 15:45; Juan 14:17, 23.
- II. Pagpadayag ang iglesia lokal sa Lawas ni Cristo sa usa ka lokalidad—1 Cor. 1:2; 10:32, 17; 12:12-13, 20, 27:**

- A. Napadayag ang bugtong-talagsaong Lawas ni Cristo sa daghang iglesia lokal diha sa diosnong pagkausa maingon sa Tulo-usang Dios ug sa diosnong kinaiya, elemento, pagkamao, pagpadayag, kagamitan, ug panghimatuod; daghan ang mga iglesia, apan usa ra ang diosnong kinaiya, elemento, pagkamao, pagpadayag, kagamitan, ug panghimatuod niini kay usa ra man kini ka Lawas—Bug. 1:11; Juan 17:11, 21, 23.
- B. Ang iglesiang gipadayag sa Mateo 16:18 mao ang unibersohanong iglesia, ang bugtong-talagsaong Lawas ni Cristo, samtang ang iglesiang gipadayag sa 18:17 mao ang iglesia lokal, ang pagpadayag sa bugtong-talagsaong Lawas ni Cristo sa usa ka lokalidad.
- C. Ang usa ka unibersohanong iglesia—ang Lawas ni Cristo—nahimong daghang iglesia lokal—ang lokal nga mga pagpadayag sa Lawas ni Cristo—Rom. 12:4-5; 16:16.
- D. Napadayag sa daghang lokalidad ang bugtong-talagsaong Lawas ni Cristo isip mga iglesia lokal—Efe. 4:4; Bug. 1:4, 11:
 - 1. Ang Lawas ni Cristo maoy tinubdan sa mga iglesia lokal—Efe. 1:22-23; 2:21-22.
 - 2. Sama sa amahan ngadto sa tanang iglesia ang unibersohanong Lawas, ug sama sa mga anak ngadto sa amahan ang tanang iglesia—Rom. 12:4-5; 16:4.
- E. Bahin sa bugtong-talagsaon, unibersohanong Lawas ni Cristo ang matag iglesia lokal, lokal nga pagpadayag kini ning Lawasa—Efe. 4:4; 1 Cor. 1:2; 12:27:
 - 1. Sa uniberso, usa ka Lawas ang tanang iglesia lokal, ug sa lokal nga bahin, lokal nga pagpadayag sa unibersohanong Lawas ang matag iglesia lokal; busa, ang iglesia lokal dili mao ang Lawas kondili bahin lang sa Lawas, pagpadayag sa Lawas.
 - 2. Ang unibersohanong Cristo dunay usa ka bahin sa Iyang Kaugalingon sa tagsatagsa ka iglesia lokal; bahin ni Cristo ang matag iglesia lokal, ug hinimo ning tanang bahin ang Lawas—Efe. 1:23; 2:22.
- F. Ang lokal nga sukaranan sa iglesia mao gyod ang bugtong-talagsaong pagkausa sa Lawas ni Cristo nga gibatasan sa mga iglesia lokal—4:4; 1 Tes. 1:1:
 - 1. Pulos bugtong-talagsaon ang unibersohanong Lawas ni Cristo ug ang mga iglesia lokal.
 - 2. Dunay usa ka bugtong-talagsaong Lawas sa tibuok uniberso, ug dunay usa ka bugtong-talagsaong iglesia lokal sa matag lokalidad.
 - 3. Kining bugtong-talagsaong pagkausa maoy sukaranong elemento diha sa iglesiahonong kinabuhi—Buh. 1:14; 2:46; 1 Cor. 1:10; Fil. 1:27; 2:1-2.
- G. Alang sa unibersohanong pagpadayag ni Cristo ang kaiglesiahon sa nagkalain-laing lokalidad—Efe. 1:23; Bug. 1:4, 11; 22:16:
 - 1. Ang iglesia lokal nga naghimo sa tanan nga lokal ug nagpadayag lang sa lokalidad niini nahimo nang lokal nga sekta, lokal nga pagbahinbahin.
 - 2. Dili lokal ang tanang sukaranong butang alang sa Lawas—ang Espiritu, si Cristo, ang Dios, ang Biblia, ang pagtulon-an sa mga apostol, ug ang pakig-ambitay sa mga apostol.
- H. Unahon gyod nato pagtagad ang Lawas ug ikaduha ang mga iglesia lokal—Mat. 16:18; 18:17; Efe. 4:4, 16; 2:21-22; 1 Cor. 12:12; 1:2:
 - 1. Ang mga iglesia lokal mao ang pamaaging gigamit sa Dios sa pagkab-ot sa tumong sa Iyang pamatigayon—sa Lawas ni Cristo—Rom. 16:1, 4, 16; 12:4-5.
 - 2. Isipon gyod nato nga bahin sa Lawas ni Cristo ang iglesia lokal nato—1 Cor. 1:2; 10:16-17; 12:12-13, 20, 27.

III. Sa pagbatasan nato sa iglesiahonong kinabuhi, magmabination gyod ta sa Lawas—vv. 12-27:

- A. Aron maanaa ang kinabuhi sa Lawas, magmabination gyod ta pag-ayo sa Lawas, himoong pagbati nato ang pagbati sa Ulo—Rom. 12:15; 1 Cor. 12:26-27; Buh. 9:4-5:
1. Kon kitang mga bahin naay pagbati sa Ulo sa tanang butang ug nagtagad sa Lawas, magpabuot gyod ta sa Lawas sa atong salabotan, mga hunahuna, mga pulong, ug mga pagbuhat—Efe. 4:15-16; Col. 2:19.
 2. Dumilian gyod nato ang atong kaugalingon ug makig-usa sa Lawas (Mat. 16:24; Rom. 12:4-5, 15; 1 Cor. 1:2; 12:12-27); kon buhaton nato kini, ang kinabuhing gikinabuhi nato mao ang kinabuhi sa Lawas, ug mabatonan sa Ginoo ang pagpadayag sa Lawas—Efe. 4:15-16; 1:22-23.
 3. Ang pagpahimulos nato ni Cristo maghimo natong mabination sa Lawas ni Cristo—Col. 2:16-17, 19.
- B. Naglambigit sa Lawas ang bisan unsang buhaton nato; busa, duna na ngani tay buhaton, kinahanglan duna tay hustong pagtagad sa Lawas—2 Cor. 8:21; Efe. 4:16:
1. Dili gyod ta mobuhat og bisan unsa nga dili magtagad sa Lawas—1 Cor. 12:12-27.
 2. Hunahunaon gyod nato unsay bation sa Lawas sa gibuhat nato, ug unsa unyay reaksiyon sa Lawas, sa pahiuli.
 3. Nag-agad sa gidak-on sa pagkakita nato sa Lawas ang ginawian nato.
 4. Kon nagkahiusa ra ta sa atong iglesia lokal ug wala magtagad sa ubang iglesia, sekta, pagkabahinbahin, kining pagkahiusaha—Buh. 1:14; 15:25.
 5. Kon nag-atiman ta sa Lawas ug nagtagad sa Lawas, wala gyoy mga problema—Efe. 4:4, 16.
- C. Wala gyoy organisasyon diha sa tanang iglesia nga nag-umol sa usa ka unibersohanong Lawas ni Cristo; naay panag-ambitay hinuon sa Lawas ni Cristo—Buh. 2:42; 1 Juan 1:3; 1 Cor. 1:9; 10:16-17; 11:29:
1. Usa ka Lawas ang tanang iglesia sa yuta, ug sulod ning usa ka Lawas naay sirkulasyon sa diosnong kinabuhi—ang panag-ambitay sa Lawas—1 Juan 1:3.
 2. May kalabotan sa pagkausa ang panag-ambitay; magpausa sa tanang bahin sa Lawas ang sirkulasyon sa diosnong kinabuhi diha sa Lawas—Efe. 4:3-4; Rom. 16:1-23.
 3. Makig-ambitay gyod ang mga iglesia lokal sa tanang tinuod nga iglesia lokal sa tibuok yuta aron maampingan ang unibersohanong panag-ambitay sa Lawas ni Cristo.
 4. Bisin lokal ang administrasyon sa iglesia (Buh. 14:23), unibersohanon ang panag-ambitay sa iglesia (2:42); naay mga iglesia sa daghang syudad, apan usa ra ang panag-ambitay sa tibuok uniberso.